

# युवक ने पानी की कैन गर्म तेल की कढ़ाई में डाली, आधा दर्जन लोग झुलसे

जयपुर। राजधानी के रामगंज थाना इलाके में बालजी की कोठी में पहले समोसा नहीं देने से गुस्साए एक युवक ने खोलते हुए तेल की कढ़ाई में बीस लीटर पानी का कैन डाल दिया।

जिससे उबलता हुआ तेल उछल कर वहां मौजूद ग्राहकों और हलवाई के ऊपर जा गिरा। इस हादसे में आधा दर्जन लोग झुलसे गए। इसके बाद आरोपित युवक मौके से फरार हो गया। इस पूरे मामले को लेकर समोसा बेचने वाले अतीकुहमान ने मामला दर्ज करवाया है।

पुलिस ने बताया की पीड़ित बालजी की कोठी स्थित अपनी दुकान पर समोसे बेच रहा था। उस समय ग्राहकों की काफी भीड़ दुकान पर मौजूद थी। तभी वहां पर तौसीफ अंसारी नाम का एक युवक समोसा खरीदने आया। उसने पीड़ित से समोसे की मांग की।

पीड़ित ने तौसीफ को कहा कि थोड़ा समय लगेगा। पहले जो ग्राहक आए हुए हैं, उन्हें समोसा दिया जाएगा।

यह बात सुनकर तौसीफ भड़क गया और पीड़ित पर पहले समोसा देने के लिए दबाव बनाने लगा। जिस पर पीड़ित ने तौसीफ को पहले समोसा देने से मना कर दिया। इस पर उसने दुकान में रखा बीस लीटर पानी का कैन उठाकर समोसा बनाने वाली कढ़ाई के खोलते हुए तेल में गिरा दिया। इससे उबलता हुआ तेल उछल कर ग्राहकों और पीड़ित के ऊपर जा गिरा। गर्म तेल से आधा दर्जन लोग झुलसे गए और मौके पर भागदड़ मच

■ समोसा जल्दी देने की बात को लेकर हुआ विवाद

गई। राहगीरों ने झुलसे हुए लोगों को नजदीकी अस्पताल पहुंचाया, जहां पर प्राथमिक उपचार किया गया। इसके बाद पीड़ित ने तौसीफ अंसारी के खिलाफ मामला दर्ज करवाया। फिलहाल पुलिस ने मामला दर्ज कर आरोपी की तलाश में जुटी है।

## व्यापारी से एक लाख रुपए की ठगी

जयपुर। राजधानी के बजाज नगर थाने में व्यापारी से करीब एक लाख की ठगी करने का मामला सामने आया है। पुलिस वहां मौजूद ग्राहकों और हलवाई के ऊपर जा गिरा। इस हादसे में आधा दर्जन लोग झुलसे गए। इसके बाद आरोपित युवक मौके से फरार हो गया। इस पूरे मामले को लेकर समोसा बेचने वाले अतीकुहमान ने मामला दर्ज करवाया है।

## गणपत सिंह राठौड़ शहर अध्यक्ष बने



जयपुर, (का.सं.) श्रीराजपूत सभा जयपुर के चुनाव अधिकारी चन्द्र प्रकाश सिंह चौहान, सेवानिवृत्त जिला एवं सत्र न्यायाधीश के निर्देश पर आज राजपूत सभा जयपुर की जिला इकाई जयपुर शहर का चुनाव आज श्री राजपूत सभा भवन भगवान दास रोड जयपुर पर सम्पन्न हुआ। निर्वाचन अधिकारी हेमेश सिंह राणावत ने बताया कि चुनाव में गणपत सिंह राठौड़ को अध्यक्ष पद पर 139 से निर्वाचित घोषित किये गये। चुनाव टीम सदस्य के द्वारा सुरेश सिंह डाबडी, सहदेव सिंह, पुष्पेन्द्र सिंह, महेश प्रताप सिंह, अजीत सिंह चौहान, विक्रम सिंह लावाणा, गोविन्द सिंह चन्द्रावत, सुरेश सिंह शेखावत, सुरेश सिंह राजावत, टी पी सिंह, ब्रजपाल सिंह, सुमन शेखावत, पूनम राठौड़, सोनू शेखावत, मनीषा राठौड़, अमृता जादौन, नंद सिंह राजावत व अन्य की देखरेख में चुनाव सम्पन्न करवाये गये। जयपुर शहर के सभी तहसीलों के सदस्यों ने चुनाव कार्य में हिस्सा लिया। नवनिर्वाचित अध्यक्ष को राजपूत सभा महामंत्री बलवीर सिंह हाथोज, उपाध्यक्ष प्रमोद सिंह खानपुर, संगठन मंत्री धीर सिंह शेखावत, सहमंत्री मोहन सिंह बगड, कोषाध्यक्ष जबर सिंह, अजयपाल सिंह पंचकोडिया, जोगेन्द्र सिंह सांवरदा, नटरवसिंह, नरेश सिंह सूरौट, प्रताप सिंह राणावत, पृथ्वी सिंह काली पहाडी, प्रद्युम्न सिंह शेखावत, रामसिंह, विक्रम सिंह, वीरेंद्र प्रताप सिंह, वीरेंद्रपाल सिंह, सुमन कंवर बाबरा, हेमेश कुमार दूदू समस्त कार्यकारिणी जयपुर देहात पूर्व अध्यक्ष रामसिंह चन्दलाई, गजराज सिंह राजावत, महासचिव टी बार एसोसियेशन जयपुर ने बधाई देकर माला पहनाकर स्वागत किया।

# लाखों की नकदी और जेवरात चुराने वाला नौकर गिरफ्तार

जयपुर।(का.सं.) राजधानी की मानसरोवर थाना पुलिस ने 19 लाख रुपए और जेवरात चोरी के मामले में नौकर को गिरफ्तार किया है। पुलिस आरोपी से चोरी की राशि व अन्य सामान बरामद करने का प्रयास कर रही है।

■ आरोपी ने चोरी के रुपयों से कर्ज चुकाया और सुपर बाइक तथा दो आइफोन खरीदे।

डीसीपी दक्षिण मट्टल कच्छावा ने बताया कि 20 फरवरी को मांयावास मानसरोवर निवासी सौरभ जैन ने रिपोर्ट दी थी। वह दौसा सवामणी में शामिल होने गए थे। घर पर नौकर जितेंद्र सैनी उर्फ कोडी था। वह घर से 19 लाख रुपए नकद और जेवरात लेकर फरार हो गया था। पीड़ित सौरभ जैन के यहां लाखों रुपए घर में आते रहते थे और साथ ही आरोपित नौकर जितेंद्र सैनी की सैलरी कम थी। वह अपने मालिक के

रहन-सहन से प्रभावित था और जल्द ही अमीर बनना चाहता था। इसी वजह से उसके मन में लालच पैदा हुआ। जिस दिन उसका मालिक सवामणी में शामिल हो गया वह नोटों से भरा बैग लेकर फरार हो गया। फरारी में वह किराए पर कैब लेकर राजस्थान, दिल्ली, उत्तरप्रदेश और हरियाणा के कई शहरों में मौजूद मस्ती करता रहा। इसके अलावा चोरी की रकम से महंगी दारू के साथ होटलों में ऐसे आराम किया। पुलिस ने बताया कि उसने चोरी की राशि से अपने गांव में कई लोगों का कर्जा भी चुकाया। पुलिस ने आरोपित की तलाश में तीन बार दिल्ली, यूपी और महाराष्ट्र के चक्कर लगाए। लेकिन आरोपी पुलिस कार्रवाई की भनक लगते ही फरार हो जाता था। इस पर तकनीकी टीम की मदद से पुलिस को जानकारी मिली कि आरोपी अपने घर दौसा जिले के मंडावर आया हुआ है। इस पर पुलिस टीम जयपुर से पहुंची और स्थानीय पुलिस की मदद से उसे धर दबोचा। साथ ही चोरी की रकम से खरीदी गई बाइक और मोबाइल भी बरामद कर लिए। फिलहाल पुलिस की टीम आरोपित से चोरी किए गए बाकी रकम को बरामद करने में जुटी है। पुलिस ने बताया कि आरोपी ने अपना जुर्म स्वीकार कर लिया।



शिक्षा मंत्री डॉ.बी.डी. कल्ला ने जयसिंहपुरा जयपुर में स्थित राजकीय उच्च माध्यमिक विद्यालय के नवीनीकृत भवन, कंप्यूटर लैब, तथा स्पॉट्स ग्राउंडस का उद्घाटन किया। इस अवसर पर जागृति के संस्थान के अध्यक्ष जे के जाजू ने बताया कि पिछले 20 वर्षों से अनेक समाज सेवा के कार्यों के साथ-साथ शिक्षा के क्षेत्र में सेवा दे रही है।

## नाथद्वारा में 26 व 27 मार्च को जुटेंगे देशभर के ब्राह्मण

जयपुर। श्रीनाथजी की नगरी नाथद्वारा में 26 व 27 मार्च को देशभर के ब्राह्मण जुटेंगे और विप्र फाउंडेशन की ओर से आयोजित दो दिवसीय राष्ट्रीय समागम में "उन्नत समाज, समर्थ राष्ट्र" के ध्येय वाक्य को दृष्टिगोचर रख समाजोत्थान से जुड़े अनेक निर्णय लिए जाएंगे। विप्र फाउंडेशन के राष्ट्रीय संरक्षक धर्मनारायण जोशी (विधायक) व राष्ट्रीय अध्यक्ष महावीर प्रसाद शर्मा ने बताया कि विप्र फाउंडेशन की दो दिवसीय राष्ट्रीय प्रतिनिधि सभा की बैठक के पहले दिन 26 मार्च को श्रीअभ्युदय उत्सव के नाम से महिला समागम होगा। इस समागम में नारी सशक्तिकरण की दिशा में एक बड़ा एवं क्रांतिकारी कदम उठाते हुए "विप्रम" नामक एक ऐसे पोर्टल को लॉन्च किया जाएगा जिसके माध्यम से महिलाएं अपने उत्पाद डिस्पले कर घर बैठे ही ऑनलाइन विक्रय कर सकेंगी। समाज की ख्यातिनाम महिलाओं को "तेजस्विनी" सम्मान से पुरस्कृत भी किया जाएगा। इसी दिन शाम को कांकरोली में एक विशाल शोभायात्रा निकाली जाएगी। ये शोभायात्रा द्वारकेश वाटिका पहुंच प्रबुद्धजन सम्मेलन में तब्दील हो जाएगी। इस प्रबुद्धजन सम्मेलन में विविध क्षेत्र में कार्यरत स्थानीय प्रतिभागों को भी सम्मानित किया जाएगा। रात्रि में सांस्कृतिक कार्यक्रमों के साथ भजन संध्या होगी। 27 मार्च को नाथद्वारा में विप्र फाउंडेशन राष्ट्रीय परिषद की बैठक होगी जिसमें महिला स्वावलम्बन, युवा विकास, शिक्षा तथा संगठन से संबंधित कई प्रस्ताव पारित किए जाएंगे। दो दिवसीय इस ब्राह्मण महासंगम का शुभारंभ विशाल बाबा तथा विधानसभा अध्यक्ष डॉ.सी.पी.जोशी करेंगे। इसमें सांसद, विधायक व राज्य सरकार की ओर से मनोनीत बोर्ड-निगम व आयोग अध्यक्ष-उपाध्यक्षों तथा अन्य जनप्रतिनिधियों को भी आमंत्रित किया गया है।

# काव्यमय हुआ जेएसजी कैपिटल का कवि सम्मेलन



जयपुर के सी-स्कीम स्थित महावीर स्कूल प्रांगण में होली के अवसर पर आयोजित जैन सोशल ग्रुप कैपिटल के हास्य व्यंग्य कवि सम्मेलन में ख्यातनाम कवियों ने अपनी प्रस्तुति दी।

जयपुर। (का.सं.)। गुरुओं की महिमा को कवि की वाणी नहीं बता सकती.... फागुन साजन बावला, ना समझे रे पीर... अर्थ व्यवस्था को ऊंचा संसेक्स देते हैं...जैसी कविताओं का काव्य पाठ करत देश को ख्यातिनाम कवि और इन पर उहाक लागत काव्य रसिका कुछ ऐसा ही दृश्य सी-स्कीम स्थित महावीर स्कूल प्रांगण में होली क अवसर पर आयोजित जैन सोशल ग्रुप कैपिटल क 16 वें हास्य व्यंग्य कवि सम्मेलन में देखने को मिला जो देश के ख्यातिनाम कवियों हास्य, व्यंग्य ओज व शृंगार रस की कविताएं सुनाकर श्रोताओं को देर रात तक गुदगुदाया। ग्रुप के संस्थापक अध्यक्ष सुभाष चन्द्र जैन ने बताया कि कवि सम्मेलन का शुभारंभ समाजश्रेष्ठी हेमंत-सुरभि गोधा ने किया। फिर शुरू हुआ कवि सम्मेलन जिसमें इटावा से आए राम

भुभदावर ओज ने नयन मूंद कर बैठेगे पर तुम्हें भभय कर छोड़ेंगे। खुद बैरागी बने रहेंगे तुम्हें दिव्य कर छोड़ेंगे। गुरुओं की महिमा को कवि की वाणी नहीं बता सकती। गुरु मिट्टी के भी होंगे तो भी एकलव्य कर छोड़ेंगे। जैसी कविता सुना, वहीं भोपाल के हास्य कवि लक्ष्मण नेपाली ने जब जब कागज पर लिखा मैंने मां का नाम। कलम अदब से के उठी हो गए चारों धाम... जैसी काव्य पंखुड़ियां सुनाकर श्रोताओं को खूब दाद पा। कवि सम्मेलन को परवान चढाया प्रतापगढ से आए हास्य कवि पार्थ नवीन ने जिन्होंने भांडू जिताने को बहन चली थी भाई तो भोला और बहना भीली थी। योगी, योगी योगी योगी है उत्तर

प्रदेश में... जैसी कविताओं की पंक्तियां सुनकर श्रोता लोट-पोट हो गए। इधर कवयत्री दीपिका माही ने फागुन साजन बावला, ना समझे रे पीर...महे मदगाली गोरडी, कब तक धारू धीर...व शाहपुरा के कमल मनोहर ने अर्थ व्यवस्था को ऊंचा संसेक्स देते हैं, व्हाटसैप मेल नहीं सीधा फेक्स देते हैं, बेशक सरहद पर खुन की नदियां नहीं बहाते, पर व्यापारी अपना पेट काट कर टेक्स देते हैं...कविता सुना। इसके अलावा कवयत्री गौरी ने भी ना खुद तरसों मेरे हदम, ना तरसने की होली है ये सावन की फुहारों सी बरस जाने की होली है, रूंग रंग दे तू मुझे कान्हा यही पहरसा हो मुझको, ये वृंदावन की होली है, ये बरसाने की होली है...जैसी कविताओं से कवि सम्मेलन को रूमानियत प्रदान की।

## मोबाइल लूटने वाले दो बदमाश गिरफ्तार

जयपुर। राजधानी की मुहाना थाना पुलिस ने मोबाइल लूटने वाले दो शक्तिर बदमाशों को गिरफ्तार किया है। पुलिस ने आरोपियों के कब्जे से लूटे के 2 लाख रुपए कीमत के मोबाइल और वारदात में प्रयुक्त बाइक जब्त की है। दोनों आरोपियों के खिलाफ मारपीट, लूट व चोरी के करीब आधा दर्जन प्रकरण दर्ज हैं। फिलहाल आरोपियों से पूछताछ की जा रही है। डीसीपी साउथ मट्टल कच्छावा ने बताया कि मोबाइल लूट के आरोपी जोगेन्द्र सिंह (21) निवासी सचिवाल्य विहार रोको कांठा मानसरोवर और मनीष सांसी (24) निवासी डिग्री टॉक हाल सचिवाल्य विहार मानसरोवर को गिरफ्तार किया गया है। पुलिस ने दोनों आरोपियों को फुटेज के आधार पर दबिश देकर पकड़ा है। पूछताछ में सामने आया है कि आरोपी नशे की लत को पूरा करने के लिए मोबाइल लूटने की वारदातें करते

■ दो लाख रुपए के मोबाइल व वारदात में काम ली बाइक जब्त

■ दोनों आरोपियों के खिलाफ मारपीट, लूट व चोरी के करीब आधा दर्जन प्रकरण दर्ज हैं।

थे। आरोपी वारदात को अंजाम देते समय विरोध होने पर मारपीट तक कर डालते थे। पुलिस ने इनके कब्जे से 2 लाख रुपए के 4 मोबाइल और वारदात में प्रयुक्त बाइक भी जब्त की है। पुलिस पूछताछ में कई अन्य वारदातों के साथ ही लूट का माल बरामद करने के प्रयास कर रही है।

# श्री सिद्धचक्र महामंडल विधान व विश्व शांति महायज्ञ का समापन



जयपुर के नारायण सिंह सकिल स्थित भट्टारक जी की नसियां में अष्टाह्निका पर्व के पावन पर्व के अवसर पर श्री सिद्धचक्र महामंडल विधान व विश्व शांति महायज्ञ का समापन हुआ।

जयपुर। (का.सं.)। नारायण सिंह सकिल स्थित भट्टारक जी की नसियां में अष्टाह्निका पर्व के पावन पर्व के अवसर पर स्वस्तिसधाम प्रणेता, परमपूज्य गणिनी आर्यिका रत्न श्री स्वस्तिसधाम माताजी, भारत गौरव आर्यिका श्री विज्ञाश्री माताजी, परम पूज्य आर्यिका श्री भरतेश्वरी माताजी व आर्यिका सौम्यनंदिनी माताजी के सानिध्य में भट्टारक जी की नसियां में 256 मंडलीय श्री सिद्धचक्र महामंडल विधान व विश्व शांति महायज्ञ का समापन मंडल पर 1024 अर्घ अर्पित करने व विश्व शांति महायज्ञ व श्रीजी की निकली शोभायात्र के साथ हुआ। इस मौके पर गूंज रही स्वर लहरियों व जयकारों से आसपास का क्षेत्र

भक्ति और आस्था के रंग में डूब गया। इस मौके पर आयोजन समिति के शिरोमणि संरक्षक कैलाशचंद्र, माणकचंद्र रमेशचंद्र टोलिया व अध्यक्ष शिखरचंद्र पहाडिया ने बताया कि सुबह नित्य नियम पूजा के बीच श्रीजी की शांतिधारा की गई। इसके बाद विधान में मंडल पर 1024 अर्घ्य चढाए गए। समापन पर इन्द्र-इन्द्राणियों में विश्व में शांति की कामना के लिए विश्व शांति महायज्ञ में हवन में आहुतियां दी। इसके बाद श्रीजी की शोभायात्रा निकाली गई। शोभायात्रा में गूंज रही धन्य-धन्य आज घड़ी कैसी सुखकर है...मंत्र प्रणोकार हमें प्राणों से प्यार...गो रे भइया, गो रे भइया...जैसी भजनों की स्वर लहरियों पर नाचते-गाते हुए

चल रहे थे और वातावरण को भक्तिमय बना रहे थे। शोभायात्रा के आसपास के क्षेत्र से होती हुई कार्यक्रम स्थल पहुंची। इस मौके पर आयोजन समिति के शिरोमणि संरक्षक कैलाशचंद्र, माणकचंद्र रमेशचंद्र टोलिया, अध्यक्ष शिखरचंद्र पहाडिया, स्वागतार्थ्यक रमेश जैन तिजावरीया, महामंत्री विनोद जैन कोटखावदा, संयोजक चेतन निमोडिया, प्रशसनिक समन्वयक भारत भूषण जैन, कोषाध्यक्ष दीपक बोहरा व प्रचार मंत्री दीपक बिलाला सहित अन्य पदाधिकारियों व कार्यकर्ताओं को माताजी के सानिध्य में सम्मान किया गया।

## व्यापारी का आठ लाख रुपयों से भरा बैग चोरी

जयपुर। कर्णों के व्यापार के सिलसिले में बेंगलुरु से जयपुर आए एक व्यापारी का माणक चौक इलाके में सांगानेरी गेट हनुमान मंदिर से 8 लाख रुपयों से भरा बैग चोरी हो गया। इस संबंध में व्यापारी ने मामला दर्ज करवाया है। पुलिस ने मामला दर्ज कर जांच में जुटी है। पुलिस ने बताया कि बेंगलुरु निवासी व्यापारी अभिनंदन गांधी ने मामला दर्ज करवाया है कि वह जयपुर, अहमदाबाद और मुंबई से कुर्ती खरीदने व बेचने का काम करता है। बेंगलुरु से ट्रेन में सवार होकर जयपुर पहुंचा और फिर उसके बाद 10 बजे के करीब सांगानेरी गेट स्थित हनुमान मंदिर में अपने साथ एक लाल रंग का बड़ा बैग लेकर पहुंचा, जिसमें कुर्तियां और अन्य कपड़े मौजूद थे। साथ ही एक पीले रंग का छोटा बैग भी मौजूद था जिसमें 8 लाख रुपए रखे हुए थे।

बैग को मंदिर में ही एक किनारे रख दिया और फिर पूजा पाठ करने लग गया। पूजा पाठ करने के बाद जब व्यापारी ने अपना बैग देखा तो वह गायब मिला। इस पर उसने मंदिर में इधर-उधर बैग तलाश और पुजारी से बैग के बारे में पूछा। इस पर पुजारी ने मंदिर के अंदर से लाल रंग का बैग लाकर व्यापारी को दे दिया और कहा कि कोई व्यक्ति बैग लावारिस समझ कर उसे दे गया था। जहां पुजारी के बैग दिए जाने के बाद जब पीड़ित व्यापारी ने बैग खोलकर देखा तो बैग में रखा आठ लाख रुपयों से भरा पीले रंग का छोटा बैग गायब मिला। इसके बाद व्यापारी ने थाने पहुंच कर चोरी का मामला दर्ज करवाया। फिलहाल पुलिस ने मामला दर्ज कर मंदिर के आसपास लगे हुए सीसीटीवी कैमरों की फुटेज खंगाल रही है।

## “ढूंढाई की धमाल 2022” का आयोजन

जयपुर। ढूंढाई परिषद के तत्वावधान में “ढूंढाई की धमाल 2022” का आयोजन ई. पी ईस्ट लॉन जयपुर में किया गया। कार्यक्रम का शुभारंभ मुख्य अतिथि भाजपा प्रदेश अध्यक्ष सतीश पूनिया और अतिथि सांसद रामचरण बोहरा, ग्रेटर मेयर सोम्या गुर्जर, पुनीत कर्णवत, पूर्व विधायक चमनश्याम तिवारी, अरुण चतुर्वेदी, मोहनलाल गुप्ता, ज्ञानदेव आहूजा के साथ जयपुर हेरिटेज और ग्रेटर के पार्श्वदण सहित प्रमुख समाजों और व्यापार मंडलों के अध्यक्षों सहित कई गणमान्य प्रमुख लोगो दीप प्रज्वलन करके किया। तत्पश्चात कार्यक्रम का विधिवत शुभारंभ ढूंढाई के सुप्रसिद्ध गालीबाज कैलाश गौड़ ने पारम्परिक चर्चा और ढप के साथ गणेश वंदना कर किया। कार्यक्रम में लोकप्रिय लोकगीत गायक बेबो आकांक्षा शर्मा, लोकगीत एवं भजन गायक कौशल कुमावत, लोकप्रिय प्रसिद्ध कवि भगवान सहाय पारीक ने प्रस्तुति दी।

## पचास से ज्यादा पुलिसकर्मी बच्चियों को तलाशने में जुटे


जयपुर। महेश नगर से लापता दो बहनों का 46 दिन बीतने के बाद भी सुराग नहीं लगा है। बच्चियों की तलाश में पचास पुलिसकर्मियों के साथ पांच विशेष टीम जुटी हुई है। एक टीम को आंखिरी लोकेशन के आधार पर लखनऊ भेजा गया है। जहां पर स्थानीय पुलिस के साथ मिलकर बच्चियों को तलाश जा रहा है। इसके बावजूद पुलिस दोनों बहनों को तलाश नहीं पाई। इस मामले को लेकर वकील सोमवार सुबह रोड जाम करेंगे। पुलिस ने बताया कि दोनों बहनों की आखरी बार लखनऊ के चारवाग और फिर निशातगंज क्षेत्र में देखा गया है। लोकेशन के आधार पर पुलिस टीम को लखनऊ भेजा गया है। लखनऊ में कुछ सीसीटीवी फुटेज में दोनों बहने रेलवे स्टेशन और अन्य जगह पर दिखाई दी है। चारवाग रेलवे स्टेशन पर दोनों बच्चियां ट्रेन से उतरकर जाते दिखी थी।

■ मामले को लेकर वकील आज करेंगे रोड जाम

कुछ देर दोनों वेटिंग रूम में रुकी थी। जिसके बाद आंटी में सवार होकर जाने की भी सीसीटीवी फुटेज पुलिस को मिले हैं। दोनों ही फुटेज में बच्चियां अकेली नजर आईं। जयपुर से गई पुलिस टीम, लखनऊ क्रॉस ब्रॉच के साथ मिलकर बच्चियों को तलाश कर रही है। मामला दर्ज होने के बाद से पचास पुलिसकर्मियों को बच्चियों की तलाश में लगाया गया है। इसी के साथ डेडिकेटेड टेक्नीकल, साइबर टीम, कमिश्नरीट की स्पेशल टीम व साउथ जिले की डीएसटी बच्चियों की तलाश कर रही है। अतिरिक्त पुलिस आयुक्त अजयपाल लांबा पूरे मामले की मोनिटरिंग कर रहे हैं।

# फाग रचनाओं से खिल उठा होली मिलन समारोह

जयपुर। (का.सं.)। श्री वीर सेवक मंडल, जयपुर का फूलों की रंगारंग होली समारोह सी-स्कीम स्थित महावीर स्कूल प्रांगण में आयोजित किया गया। इस मौके पर ख्यातिनाम कलाकारों ने फाग रचनाओं व रास ने माहौल को सतरंगी बना दिया। वीर सेवक मंडल, जयपुर के अध्यक्ष महेश काला ने बताया कि इस मौके पर समारोह के गौरवमयी अतिथियों में दिगम्बर जैन अतिशय क्षेत्र श्रीमहावीर जी के अध्यक्ष सुशंशु-जूटू कासलीवाल, श्रीमहावीर दिगम्बर जैन शिक्षा परिषद के अध्यक्ष उमरामल-कुसुम संघी, समाजसेवी अनिल-उमा दीवान व चेतन-रेखा छाबड़ा गगरा-वेगस वाले रहे। सभी अतिथियों का मंडल के पदाधिकारियों ने स्वागत किया। मंत्री भानु कुमार छाबड़ा ने बताया कि इस



श्री वीर सेवक मंडल, जयपुर का फूलों की रंगारंग होली समारोह सी-स्कीम स्थित महावीर स्कूल प्रांगण में आयोजित किया गया। इस मौके पर ख्यातिनाम कलाकारों ने फाग रचनाओं व रास ने माहौल को सतरंगी बना दिया।

समारोह में चंग ढप के बीच राजस्थानी कलाकार कृष्ण रास की प्रस्तुति दी, वहीं कलाकारों ने होलिया में डेरे रे गुलाल...आज बिरज में हले रे रसिया...जैसे फाग गीतों ने समारोह को रोचक बना दिया। इस मौके पर आर्यु के कुलपति प्रो.राजीव जैन, दिगम्बर जैन अतिशय क्षेत्र बाड़ा पदमपुरा के अध्यक्ष सुधीर जैन दौसा वाले, भारतवर्षीय दिगम्बर जैन तीर्थ कमेटी के राजस्थान अंचल के अध्यक्ष राजकुमार कोठारी, प्रसिद्ध रत्न व्यवसायी विवेक काला, वैनाड जैन मंदिर से प्रयाश गंगवाल, अशोक जैन ने.मु.के.श.शैली, समाचार जगत के संपादक सौनेन्द्र के.गोधा, सुभाष चन्द्र जैन, सुभाष बज, अरुण काला मटरू सहित वीर सेवक मंडल के पदाधिकारी मौजूद रहे।